



## **Предлог декларација за поттикнување на спортскиот дух и правилен развој на младите**

### **ПРЕАМБУЛА**

Република Македонија се соочува со проблемот на намалување на спортските навики кај младите луѓе. Статистичките податоци покажуваат дека огромна е бројката на млади луѓе кои се повеќе се зависни од социјалните мрежи и интернет игрите, а се помал е бројот на млади луѓе кои спортуваат.

Како клучна причина за ваквата состојба е главно немањето иницијатива од страна на централната и локалната власт за вистински развој на спортскиот дух кај младите луѓе започнувајќи уште од основното образование, како и немањето доволно ресурси за спортување во секој град.

Младите преставуваат авангарда на едно општество. Општество кое сака и цели кон унапредување има потреба од здрава и силна младина, која ќе биде способна да застане на нозе и да учествува во процесите на донесување на политики кои ја засегаат.

Поаѓајќи од сериозноста на проблемот Либерално- демократската младина со потпишување на оваа декларација се залага преку поднесување на иницијативи до централната и локалната власт и реализација на разни проекти, активно да учествува во подобрувањето на условите за спортување и правилен развој на младите, односно подобрување на можностите за спортување, а со тоа и во стимулирањето на здравите животни навики кај младите луѓе во земјата преку:

#### **Член 1**

Поднесување предлози за воведување нови образовни програми прилагодени на потребите на нашето општество во кои ќе се предвиди воведување задолжителни часови по пливање за учениците од основно образование, воедно и промоција на значењето на пливачките спортови кој придонесуваат за правилен развој на младите.

#### **Член 2**

Поголема меѓународната соработка во доменот на образованието и креирањето на можности за развој на спортските активности, со особен осврт за развој на пливањето како еден од позначајните спортови за правилен развој кај младите и децата. Воедно активно ќе предлагаме на институциите да работат, инвестираат и насочат кон подобрување на условите во базените и развојот на пливачките спортови во земјата.

#### **Член 3**

Залагање за унапредување на образование преку создавање на образовани програми и планови со кои ќе овозможат младите правилно да се развиваат. Работење за подигнување на свеста за бенефициите од пливачките спортови и спортот воопшто уште од раните возрасти преку формалното образование. Намалување на традиционалните часови и зголемување на часовите по спорт и физичкото образование.

#### **Член 4**

Залагање за отворање на затворени базени во секој град во земјата и подобрување на условите во базените во оние градови каде веќе ги има.

#### **Член 5**

Подготвување на иницијатива до Градот Скопје за воведување на задолжителни бесплатни часови по пливање два пати месечно за учениците од основно образование.

Член 6

Залагања за промоција на иницијативата за воведување на задолжителни бесплатни часови по пливање и низ другите градови во земјата .

Член 7

Аплицирање и промоција на грантови за подобрување на условите и развој на пливачките спортови

Член 8

Почитување и гаранција на правото на правилен развој и заштитата на здравјето на секој млад човек, без дискриминација под ниту еден основ.

Член 9

Креирање соработка со македонските компании од приватниот сектор кои сакаат да инвестираат во подобрување на условите на базените и да учествуваат преку јавно-приватно партнерство во изградбата на нови, со цел целосно имплементирањето на нашата иницијатива.

Скопје, 29.11.2018г.

Либерално –Демократска Младина